



**អង្គជំនុំជម្រះវិសាមញ្ញក្នុងតុលាការកម្ពុជា**  
 Extraordinary Chambers in the Courts of Cambodia  
 Chambres extraordinaires au sein des tribunaux cambodgiens

**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

Kingdom of Cambodia  
 Nation Religion King  
 Royaume du Cambodge  
 Nation Religion Roi

រាជធានីភ្នំពេញ ថ្ងៃទី ០៦ ខែ ធ្នូ ឆ្នាំ ២០១១

**សេចក្តីប្រកាសព័ត៌មានរបស់សហចៅក្រមស៊ើបអង្កេតជាតិ**

នៅថ្ងៃនេះ សហចៅក្រមស៊ើបអង្កេតអន្តរជាតិបម្រុងលោក Laurent Kasper-Ansermet បានចេញសេចក្តីប្រកាសព័ត៌មានមួយ ដោយមិនមានការពិគ្រោះយោបល់ជាមួយនឹងសហចៅក្រមស៊ើបអង្កេតជាតិ។ អាស្រ័យហេតុនេះ សហចៅក្រមស៊ើបអង្កេតជាតិសូមជម្រាបដល់មតិជាតិ និងអន្តរជាតិឲ្យបានជ្រាបថា៖

១. បន្ទាប់ពីសហចៅក្រមស៊ើបអង្កេតអន្តរជាតិ Siegfried Blunk បានលាលប់ កាលពីថ្ងៃទី៩ ខែតុលា ឆ្នាំ ២០១១ រហូតមកទល់ពេលនេះ មិនទាន់មានការតែងតាំងសហចៅក្រមស៊ើបអង្កេតអន្តរជាតិថ្មីជាផ្លូវការមកជំនួសនៅឡើយទេ។

២. ទន្ទឹមនឹងនេះ នៅថ្ងៃទី ០៥ ខែធ្នូ ឆ្នាំ ២០១១ សហចៅក្រមស៊ើបអង្កេតជាតិបានជួបសហចៅក្រមស៊ើបអង្កេតអន្តរជាតិបម្រុង លោក Laurent Kasper-Ansermet នៅការិយាល័យសហចៅក្រមស៊ើបអង្កេត ហើយបានជម្រាបលោក Laurent Kasper-Ansermet ថា ដើម្បីធានានូវភាពត្រឹមត្រូវតាមផ្លូវច្បាប់ (ស្របតាមគោល ការណ៍ដែលមានចែងក្នុងវិធាន ៧.៤ នៃវិធានផ្ទៃក្នុង មាត្រា២៦ និងមាត្រា ២៧ នៃច្បាប់ស្តីពីការបង្កើត អ.វ.ត.ក មាត្រា៣ និងមាត្រា៥.៦ នៃកិច្ចព្រមព្រៀង) ក៏ដូចជាការអនុវត្ត ជាមួយសហចៅក្រមស៊ើបអង្កេតអន្តរជាតិមុនៗកន្លងមក សហចៅក្រមស៊ើបអង្កេតអន្តរជាតិបម្រុងត្រូវតែរង់ចាំទទួលបានការតែងតាំងជាផ្លូវការ តាមនីតិវិធីជាធរមានជាមុនសិន មុននឹងចាប់ផ្តើមការងាររបស់ខ្លួន។ ដូច្នេះចំណាត់ការនីតិវិធីផ្សេងៗរបស់សហចៅក្រមស៊ើបអង្កេតអន្តរជាតិបម្រុង លោក Laurent Kasper-Ansermet មិនមានសុពលភាពតាមផ្លូវច្បាប់ឡើយ។